



Soçidəki Rusiya-Türkiyə razılaşması: kim uduzdu, kim uddu?

Dr. Nazim Cəfərsəy



Məlum olduğu kimi, 22 oktyabr 2019-cu il tarixində Rusiya prezidenti Vladimir Putin ilə Türkiyə prezidenti Rəcəb Tayyib Ərdoğan Soçidə görüş keçirdilər. Türkiyənin “Sülh Çəşməsi” əməliyyatından və ABŞ-Türkiyə razılaşmasından sonra keçirilən görüş həm Suriyadakı güc tarazlığının, həm də Rusiya-Türkiyə münasibətlərinin gələcəyi baxımından mühüm önəm kəsb edirdi. İki lider arasında keçirilən uzun görüşdən sonra imzalanan 10 maddəlik razılaşma ictimaiyyətə xarici işlər nazirləri tərəfindən açıqlandı.

Bu yazıda 22 oktyabr 2019 tarixili Rusiya-Türkiyə razılaşmanın maddələri qısaca təhlil ediləcəkdir.

Maddə 1. Hər iki tərəf Suriyanın siyasi birliyinin və ərazi bütövlüyünün qorunmasına və Türkiyənin milli təhlükəsizliyinin qorunmasına bağlı qaldıqlarını təsdiq edirlər.

Bu maddə ilə tərəflər həm Astana prosesini ilə Rusiya ilə Türkiyə arasında başlayan Suriya əməkdaşlığının söykəndiyi əsasların təkrarı baxımından önümlidir. Bumaddə ilə tərəflər 2 məsələdə razılaşdıqlarını qəbul edirlər. Beləcə, ilk olaraq Rusiya və Türkiyə Suriyanın parçalanmasına qarşı cıxdıqlarını net cümlələrlə vurğulayırlar. Bu eyni zamanda Cenevrədə Suriyanın gələcəyinə dair siyasi müzakirədə tərəflərin hansı mövqeydən çıxış edəcəyini göstərməkdədir. İkinci olaraq, bu razılaşma ilə

Rusiya tərəfi Türkiyənin Suriyadakı təhlükəsizlik qayğıları qəbul etdiyini və bu kontekstdə “Sülh çeşməsi” əməliyyatına açıqca dəstək verdiyinin rəsmi sənədlə qəbuludur.

Maddə 2. Terrorizmin bütün şəkil və təzahürləri ilə mübarizədə və Suriya ərazisində separatçı fəaliyyətləri boşa çıxarma istiqamətində qətiyyətli olduqlarını vurğulayırlar.

Tərəflərin bu maddə ilə həm İŞİD, həm də PYD-i hədəflədikləri açıqdır. Bu mənada tərəflər İŞİD və PYD ilə mübarizədə həm əməkdaşlıq və həm də qətiyyət göstərəcəklərini vurğulayırlar. Rusiya baxımından bu əməkdaşlığın ən mühüm məqamı Ankara ilə başda İdlib olmaq üzrə İŞİD və Hizbu Tahrir bənzəri terror ölümlərinə ilə mübarizədə qətiyyət və əməkdaşlıq gözləntisidir. Türkiyə baxımından isə bu əməkdaşlıq xüsusilə də Kremlin PYD ilə mübarizədə lazımı qətiyyət və əməkdaşlığı göstəməsidir.

Maddə 3. Bu çərçivədə, Tel Abyad və Ras Al Aynın daxil olduğu 32 km dərinliyindəki mövcud Barış Pınarı Hərəkəti sahəsindəki status-kvo mühafizə ediləcəkdir.

Bu maddə ilə Rusiyanın Türkiyənin “Sülh çeşməsi” əməliyyatı ilə terordan təmizlədiyi bölgəki nəzarətinin qəbul etdiyini və orada Ankaranın hərəkət sərbəstliyinə razı olduğunu ifadə etməkdir. Bu məqam Ankaranın bölgədə dinc yaşamın qurulması və qaçqınların mühüm bir hissəsinin öz evlərinə dönməsinə imkan verməkdir. Ancaq bu maddə həm də Türkiyənin əməliyyatının bütün Türkiyə-Suriya sərhədi boyunca 32 km dərinlikdə yayılmasını da əngəlləyən maddə olaraq xarakterə edilə bilər.

4 Maddə. Hər iki tərəf Adana Razılaşmasının əhəmiyyətini təsdiq edir. Rusiya Federasiyası mövcud şərtlərdə Adana Razılaşmasının tətbiqini asanlaşdıracaqdır.

Bu maddə ilə Ankara öz təhlükəsizlik qayğılarını həyata keçirirkən Suriya ilə imzlanan Adana müqaviləsini nəzərə alacağını da qəbul edir. Bu maddəni Suriyada mövcud siyasi reallıqları və Bəşar Əsadin bu reallıqlarındakı əsas roluna Ankaranın etirazını yumuşadığını yeni bir işarəsi olaraq görmək



olar. Çünkü 1998 tarixli Adana müqaviləsi terrorla mübarizədə Ankara və Dəməşqin qarşılıqlı əməkdaşlıq etməsini nəzərdə tutur. Bunla Suriya rejimin də bu istiqamətdəki mövqeyi də nəzərə alınmış olur. 4-cü maddə ilə Rusiya bu prosesdə asanlaşdırıcı rolü həm tərəflər arasında vasitəçi olması mənasını daşıyır, həm də Ankaranın Suriyadakı qayğıların dair hərbi fəaliyyətlərinə Əsad rejimin etirazlarının yumuşadılması və Türkiyəyə yeni imkanlar yaratmasına xidmət edir. Artıq Adana razılaşmasında ilk asanlaşma nümunəsi də özünü Türkiyəyə müəyyən şərtlərlə terora qarşı hərəkət azadlığı verilən 5 km məhdudiyyəti 10 km çıxarması şəklində göstərmişdir. Bu məqam da 5-ci maddədə yer almışdır.

Maddə 5. 23 Oktyabr 2019-cu il, günorta saat 12:00-dan etibarən Rus hərbi polisi və Suriya sərhədçiləri Barış Pınarı Hərəkəti sahəsinin xaricində qalan Türkiyə-Suriya sərhədinin Suriya tərəfinə, YPG ünsürləri və silahlıların Türkiyə-Suriya sərhədindən başlayaraq sərhədin 30 km xaricinə çıxarılmasını təmin etmək üçün daxil olacaqlar. Bu proses 150 saat içində tamamlanacaqdır. Eyni zamanda, Qamışlı şəhərindən xaricində, Barış Pınarı Hərəkəti sahəsinin qərbində və şərqində 10 km dərinlikdə birgə Türk-Rus patrul fəaliyyəti başlayacaqdır.

Bu maddənin 3 mühüm mənası var. Əvvəla, rəsmi Ankaranın Türkiyə-Suriya sərhədi boyunca 30 km enində zolağı YPG-nin boşaltması hədəfi Rusiya tərəfindən qəbul edilmək və lazımı addımların atılacağı elan edilməkdədir. Beləcə YPG-nin Suriyada Aralıq dənizinə qədər uzanan dövlət qurma cəhdinin olmayacağı Kremlin tərəfindən də təsdiqlənmiş olur. İkincisi, YPG silahlıların çıxarılması üçün əlavə 150 saat verilməsi də iki məqamı göstərir. Əvvəla, Rusiya da ABŞ kimi YPG-nin Türk ordusu tərəfindən məhv edilməsini istəmir və gələcəkdə YPG ilə əməkdaşlıq imkanlarını istina etmir. Bu əməkdaşlığın müxtəlif nümunələri də bəzən gündəmə gəlməkdədir. İkinci, 150 saat Türkiyədə 29 Oktyabr Cümhuriyyət bayramı günü başa çatır. Türkiyənin bölünməsini hədəfləyən PKK-nın Suriyada siyasi və qismən də hərbi mənada məğlub edilməsinin tam da Cümhuriyyət quruluş il dönümündə baş verməsi simvolik mənə daşıyır. Bu eyni zamanda tam da 4 il əvvəl 29 oktyabrda Türkiyədən keçib Kobaniyə İŞİD-ə mübarizədə YPG-yə dəstək üçün Barzaniyə və bu siyasətin dəstəkçilərinə də qarşı mesaj xarakteri daşıyır. Üçüncüsü, bu maddə Türkiyənin Suriya ilə sərhədində Rusiya ilə patrul xidmətinə başlaması da müxtəlif üstünlüklər və rəqsləri birlikdə gətirir. Əvvəla, iki ölkə 10 km enində hərbi xarakterli əməkdaşlıq və terrorla birlikdə münariuzə imkanı əldə edirlər. Bu Ankaraya Suriya sərhəddində nəzarət imkanı verir, ancaq bunu



Kremlinlə əməkdaşlıq şərti ilə məhdudlaşdırır. Türkiyənin Ermənistan sərhədindən sonra Suriya sərhədində də Rus hərbiçilərinin patrul xidməti formasında da olsa mövcudluğu Ankara üçün o qədər də arzu edilir bir vəziyyət deyil. Digər tərəfdən patrul xidmətinin ABŞ-Türkiyə təcrübəsi iki ölkə arasında istənilən nəticəni verməmişdi. Rusiya ilə ortaq patrul xidmətinin Türkiyə üçün nə qədər effektiv olacağı hələlik qeyri-müəyyəndir.

Maddə 6. Münbiç və Tel-Rifatdan bütün YPG ünsürləri silahları ilə bərabər çıxarılacaqdır.

Münbiç və Tel-Rifatdan YPG-nin çıxardılması Ankaranın qazanc xanasına yazılacaq mühüm bir məqamdır. Ancaq bu bölgənin gələcəyinə dair konturlara maddə yer verilməməsi müəyyən qeyri-müəyyinlik yaradır. Bu mövzunun önümüzdəki dövrdə tərəflər arasında müzakirələrdə əsas mövzulardan biri olması istisna deyil.

Maddə 7. Hər iki tərəf terrorist ünsürlərin sızmasının qarşısının alınmasının təmini üçün lazımi tədbirləri görəcəkdir.

Bu maddə razılaşmanın ümumi ruhu ilə uyğundur və hər tərəfə bu istiqamətdə öhdəliklər verməkdə və işbirliyi müstəvisi yaratmaqdadır. Bu maddə ilə sərhədlərdə təhlükəsizlik tədbirlərini qarşılıqlı olaraq artırılması nəzərdə tutulur.

Maddə 8. Qaçqınların təhlükəsiz və könüllü şəkildə geri qayıtmalarını asanlaşdırmaq məqsədilə ortaq fəaliyyət göstəriləcəkdir.

Bu maddə Türkiyədən Suriyaya qaçqınların qayıdışını tərəflər tərəfindən qəbulu və ortaq çalışacağına



dair ilk və çox mühüm sayılacaq addımlardan birdir. Beləcə həm Türkiyə rəhbəliyi Suriya qacqınlarının qaydacağına dair iradəsini bir daha bəyan etmiş, beləcə həm də ölkə daxilində xüsusilə müxalifətin narahatçılığına qarşılıq vermişdir. Digər tərəfdən Rusiya və dolaylı olaraq Suriya da bu qacqınları geri alacağına dair ilkin razılıq vermişdir. Maddə həm də növbəti müzakirələrdə bu mövzuda yeni müzakirələrin aparılacağına da işarəsidir.

Maddə 9. Bu memorandumunun həyata keçirilməsinə nəzarət üçün və koordinasiya məqsədilə müştərək bir nəzarət və yoxlama mexanizmi qurulacaqdır.

Tərəflər bu maddə ilə razılaşmanın tətbiqini və yeni problemlərə yol açmamasını çalışırlar. Bununla da daha əvvəl iki ölkə arasında Suriyadakı əməkdaşlığa kölgə salan hallara imkan verməmək arzusundadırlar. Ancaq bu mexanizmin nə qədər funksional olacağını zaman göstərəcək.

Maddə 10. Tərəflər Astana Mexanizmi çərçivəsində Suriya münaqişəsinin siyasi həlli üçün səylərini davam etdirəcək və Konstitusiya Komitəsinin fəaliyyətini dəstəkləyəcəkdir.

Son maddə ilə Rusiya və Türkiyə Astana razılaşmasına bağlı olduğunu təkrar bəyan edirlər. Bu da iki ölkə arasında Suriya əməkdaşlığını davam edəcəyinin növbəti dəfə ilanıdır. Astana vurğusu həm də İranın prosesdən narahat olmamasına dair bir mesaj xarakteri daşıyır. Maddə eyni zamanda Rusiya və Türkiyənin Suriyanın gələcəyinin formalacağı Konstitusiya Komitəsində fəal rol alacaqlarının da mesajıdır. Bu həm də Suriya məsələsində böyük hərbi münaqişənin əsasən bitdiyini və siyasi müzakirələrin üsütünlük təşkil edəcəyinə dair mesaj mənasına da gəlməkdədir.

Ümumilikdə, razılaşma Türkiyənin Suriyaya dair hərbi və siyasi narahatlıqlarını əhəmiyyətli formada nəzərə alan tutan və Suriya müzakirələrində Ankaranı mövqeyini gücləndirən sənəd kimi önəmlidir. Razılaşma PYD-nin dövlət qurma cəhdinin məğlubiyyəti mənasına gəlir. Ancaq bu razılaşma ABŞ-Türkiyə



razılaşmasına olduğu kimi PYD-nin hərbi və siyasi təhlükə kimi tamamiylə aradan qaldırması nəticəsini doğurmur. Bu da PYD/PKK kartının Suriya və bölgə tarazlıqlarında həm ABŞ, həm Rusiya, həm də digər aktorlar tərəfindən əvvəlki qədər təsirli olmasa da mühüm bir amil kimi istifadə ediləcəyini göstərməkdədir. Razilaşma həm də Rusiyanın Suriyada ən mühüm xarici amil rolunu oldugun göstərən və bunun gələcəkdə də davam edəcəyini bəyan edən növbəti sənəddir. Geniş mənada isə bu razılaşma həm də Türkiyə və Rusiyanın Orta Şərq tarazlığında öz mövqelərini gücləndirməsi kimi də qiymətləndirilə bilər.